

# युवा आदर्श

संपादक : दीपक श्रीकृष्ण शेळके

## प्रलंबित मागण्यांसाठी सरकारी कर्मचाऱ्यांचा एल्गार!

मंगळवारपासून जालना येथे बेमुदत संप सुरू; जिल्हाधिकारी कार्यालयात शुकशुकाट



**जालना । प्रतिनिधी** - दीर्घकाळापासून प्रलंबित असलेल्या शासकीय कर्मचाऱ्यांच्या विविध न्याय्य हक्कांसाठी राज्य सरकारी, निमसरकारी, शिक्षक आणि शिक्षकेतर कर्मचाऱ्यांनी पुकारलेल्या राज्यव्यापी बेमुदत संपाला आज मंगळवारी सकाळी १०:०० वाजेपासून जालना जिल्ह्यात जिल्हाधिकारी कार्यालयाच्या आवारात उत्स्फूर्त सुरुवात झाली. आता नाही तर कधीच नाही असा पवित्रा घेत हजारो कर्मचारी या आंदोलनात सहभागी झाले असून, शासकीय कार्यालयांमधील कामकाज ठप्प झाले आहे.

प्रशासकीय यंत्रणा विस्कळीत  
आज सकाळी १० वाजता जिल्हाधिकारी कार्यालय, जिल्हा परिषद आणि इतर शासकीय कार्यालयांच्या बाहेर कर्मचाऱ्यांनी एकत्र येत जिल्हाधिकारी

कार्यालयाच्या परिसरात जोरदार घोषणाबाजी केली. राज्य सरकारी कर्मचारी मध्यवर्ती संघटनेच्या हाकेला प्रतिसाद देत चतुर्थश्रेणी कर्मचारी, वाहनचालक आणि शिक्षक बांधवांनी कामावर बहिष्कार टाकला आहे. यामुळे महसूल, शिक्षण आणि स्थानिक स्वराज्य संस्थांच्या सेवांवर मोठा परिणाम दिसून येत आहे.

या प्रमुख मागण्यांसाठी पुकारला लढा:  
संपाच्या पहिल्याच दिवशी कर्मचाऱ्यांनी पोम्प्लेटमधील १८ कलमी मागण्यांचा पुनरुच्चार केला आहे:  
जुनी पेन्शनची मागणी: \* २००५ पूर्वी नियुक्त शिक्षक आणि कर्मचाऱ्यांना तातडीने जुनी पेन्शन योजना लागू करावी.  
कॅशलेस आरोग्य सुविधा: सर्व कर्मचारी आणि निवृत्तीवेतनधारकांना मोठ्या

रुग्णालयांमध्ये मोफत उपचारासाठी विमा योजना सुरू करावी.  
भरतीवरील बंदी उठवा: चतुर्थश्रेणी कर्मचारी आणि वाहनचालक भरतीवरील बंदी उठवून रिक्त पदे तत्काळ भरण्यात यावीत.  
सुरक्षेचा प्रश्न: कर्तव्यावर असताना कर्मचाऱ्यांवर होणाऱ्या हल्ल्यांविरुद्ध कलम ३५३ अधिक कडक करून तो अजामीनपात्र करावा.  
कंत्राटी कर्मचाऱ्यांचे भविष्य: १० वर्षांहून अधिक काळ सेवा देणाऱ्या कंत्राटी व अंशकालीन कर्मचाऱ्यांना सेवेत कायम करावे.  
शैक्षणिक धोरण: १५ मार्च २०२४ चा संघ मान्यतेचा शासन आदेश रद्द करावा आणि नवीन राष्ट्रीय शैक्षणिक धोरणाचा पुनर्विचार करावा.

सरकारने चर्चेची संधी दिली नाही संघटना प्रतिनिधींनी स्पष्ट केले की, युती सरकारला वारंवार वेळ देऊनही कर्मचाऱ्यांच्या प्रश्नांकडे जाणीवपूर्वक दुर्लक्ष करण्यात आले. "आम्ही चर्चेस तयार होतो, मात्र सरकारने संवेदनशील भूमिका घेतली नाही. त्यामुळे आज सकाळी १० वाजल्यापासून हा धगधगता अंगार रस्त्यावर उतरला आहे," अशी भावना आंदोलनस्थळी व्यक्त करण्यात आली.

जालना जिल्ह्यात व्यापक प्रतिसाद जिल्हा शाखेचे अध्यक्ष पी. बी. मते यांच्या मार्गदर्शनाखाली सरचिटणीस याह्या पठाण, महसूल कर्मचारी संघटनेचे जिल्हाध्यक्ष राजेंद्र शिंदे महसूल कर्मचारी पतसंस्था अध्यक्ष श्री उद्धव मिसाळ डीडीआर संघटनेचे प्रदीप माघाडे

आरोग्य कर्मचारी संघटनेचे उगले साहेब जीएसटी कर्मचारी संघटनेचे भानुसे साहेब पोलीस अधीक्षक कार्यालयीन कर्मचारी संघटनेचे श्री मोरे राज्य सरकारी कर्मचारी मध्यवर्ती संघटनेचे उपाध्यक्ष चंद्रहास तसेच महिला महसूल कर्मचारी संघटना माधुरी मोरे. आरोग्य कर्मचारी महिला संघटनेच्या श्रीमती पडोळे. समाज कल्याण विभागाचे समाधान कुठे जिल्ह्यातील राज्य सरकारी कर्मचारी संघटनांचे जिल्हा पदाधिकारी सरचिटणीस कर्मचारी मोठ्या संख्येने उपस्थित होते. जिल्हाच्या सर्व तालुक्यांमध्ये या संपाला मोठा पाठिंबा मिळत आहे. जोपर्यंत शासन ठोस लेखी आश्वासन आणि अंमलबजावणीची घोषणा करत नाही, तोपर्यंत हा बेमुदत संप मागे घेतला जाणार नाही, असा निर्धार कर्मचाऱ्यांनी व्यक्त केला आहे.

## सिंगोणा येथे २२ एप्रिलपासून भव्य ११ कुंडीय महायज्ञ व श्रीराम कथेचा सोहळा

**परतूर । माणिक जैस्वाल** - तालुक्यातील सिंगोणा येथे अध्यात्मिक चैतन्याचा जागर होणार असून, येत्या २२ एप्रिल ते २९ एप्रिल या कालावधीत भव्य दिव्य ११ कुंडीय महायज्ञ व श्रीराम कथेचे आयोजन करण्यात आले आहे. या सोहळ्यासाठी ग्रामस्थांनी जय्यत तयारी केली असून, परिसरात भक्तीमय वातावरण निर्माण झाले आहे.

या महोत्सवाचे मुख्य आकर्षण म्हणजे ११ कुंडीय महायज्ञ असणार आहे. मंत्रोच्चारान्या घोषात होणाऱ्या या यज्ञाने परिसरातील वातावरण शुद्ध आणि मंगलमय होणार आहे. सलग आठ दिवस चालणाऱ्या या सोहळ्यात दररोज विधीवत पूजन, हवन आणि धार्मिक विधी पार पडणार आहेत.

कन्हैया महाराजांची सुमधुर श्रीराम कथा मध्यप्रदेश मधील वृंदावन धाम येथील प्रसिद्ध कथा प्रवक्ते तसेच राष्ट्रीय हिंदू वाहिनी चे प्रदेश महामंत्री (म. प्र.) श्री. ह. भ.प. भागवत भूषण ब्रजप्रेमी कन्हैया महाराज ब्रह्मपूरकर यांच्या सुमधुर वाणीतून श्रीराम कथेचे निरूपण भाविकांना ऐकायला मिळणार आहे. रामायणातील आदर्श, प्रभू श्रीरामांचे जीवन चरित्र आणि मानवी जीवनातील त्याचे महत्त्व यावर दररोज सायंकाळी ७ ते १० या वेळेत महाराज प्रकाश टाकणार आहेत. त्यांच्या रसाळ आणि ओघवत्या शैलीतील कथेचा लाभ घेण्यासाठी पंचक्रोशीतील भाविकांनी उपस्थित राहावे, असे आवाहन आयोजन समितीने केले आहे.

**ग्रामस्थांचे आवाहन**  
या भव्य दिव्य सोहळ्यासाठी सिंगोणा ग्रामस्थांनी कंबर कसली असून, भोजन व्यवस्था, मंडप आणि इतर सोयी-सुविधांचे नियोजन पूर्ण झाले आहे. या धार्मिक कार्यक्रमाचा जास्तीत जास्त भाविकांनी लाभ घेऊन पुण्य पदरी पाहून घ्यावे, असे आवाहन सिंगोणा ग्रामस्थ व समस्त भक्त मंडळाच्या वतीने करण्यात आले आहे.

## आ. मनोज कायंदे यांची जालना-बदनापूर तालुका शिक्षक पतसंस्थेला सदृच्छा भेट संस्थेच्या शिरस्तबद्ध व नेत्रदीपक कारभाराचे केले कौतुक

**जालना । प्रतिनिधी** - सिंदखेडराजा मतदारसंघाचे आमदार मनोज कायंदे यांनी नुकतीच जालना व बदनापूर तालुका शिक्षक सहकारी पतसंस्थेला सदृच्छा भेट दिली. या भेटीदरम्यान त्यांनी संस्थेच्यावतीने राबविल्या जाणाऱ्या विविध उपक्रमांची पाहणी केली आणि संचालक मंडळाशी संवाद साधून कामकाजाची माहिती जाणून घेतली.

प्रारंभी आ. मनोज कायंदे यांचा पतसंस्थेच्यावतीने चेअरमन जगत घुगे व संचालक मंडळाच्यावतीने सत्कार करण्यात आला. यावेळी आ. कायंदे म्हणाले की, शिक्षक पतसंस्था हे एक कुटुंब असून, आपल्या सभासदांच्या पाठीशी खंबीरपणे उभी राहण्याची या संस्थेची परंपरा आहे. संस्थेचा कारभार अत्यंत पारदर्शक असून लोकहिताच्या योजनांमुळे ही संस्था आदर्श ठरत आहे. संस्थेने यावर्षी ३ कोटी ३५ लाख रुपयांचा भरघोस नफा मिळवला आहे. विशेष म्हणजे संस्था आता पूर्णपणे

कर्जमुक्त झाली असून हा मैलाचा दगड गाठल्याबद्दल त्यांनी संपूर्ण टीमचे अभिनंदन केले.

चेअरमन जगत घुगे यांनी यावेळी सांगितले की, दररोजचे नियोजन आणि वसुलीच्या कामात असलेल्या सातत्यामुळे संस्था आज कर्जमुक्त होऊ शकली आहे. सभासदांच्या वाढत्या विश्वासामुळे

ठेवीमध्ये सातत्याने वाढ होत आहे. सचिव संतोष देशपांडे यांनी पतसंस्थेच्या विविध बचत योजनांची माहिती दिली.

यावेळी व्हाईस चेअरमन साधनाताई जैवळ, संचालक सुभाष भडांगे, गणेश भुतेकर, व्यवस्थापक ज्ञानेश्वर मराठे, शैलेश धोत्रे यांसह संस्थेचे कर्मचारी व सभासद मोठ्या संख्येने उपस्थित होते.



संपादकीय

# विकासाच्या गंगेत नियोजनाचा दुष्काळ!

टेंभुर्णीसारख्या मोठ्या गावातील पाणी

प्रश्नाचे वास्तव

शासकीय योजना कागदावर कितीही देखण्या असल्या, तरी त्या लोकांपर्यंत पोहोचवण्यासाठी ज्या प्रशासकीय इच्छाशक्तीची आणि नियोजनाची गरज असते, तिचा अभाव आज टेंभुर्णीत स्पष्टपणे दिसत आहे. खडकपूर्णा धरणाचे पाणी गावात पोहोचले, ही तांत्रिकदृष्ट्या विजयाची बातमी असली, तरी ज्या दत्तनगर भागात १५-२० दिवस पाणी येत नाही, त्यांच्यासाठी हा विजय केवळ मृगजळ ठरत आहे.

पाणी असूनही तहान का?

कोणतीही पाणीपुरवठा योजना केवळ स्रोत जोडण्यापुरती मर्यादित नसते. २५ ते ३० हजार लोकसंख्या असलेल्या गावाची वाढती विस्तारलेली वस्ती लक्षात घेता, वितरणाचे जाळे तितकेच सक्षम असणे अपेक्षित होते. दत्तनगर सारख्या विशाल परिसरासाठी केवळ एक-दोन टाक्यांवर विसंबून राहणे, हेच मुळात चुकीचे नियोजन

आहे. १४-१५ झोनमध्ये पाणी वाटप करायचे असेल, तर दाबाचे ( ) आणि साठवणुकीचे गणित मांडणे आवश्यक होते. आज पाणी आहे, पण ते पोहोचवण्यासाठी लागणारी पात्रता यंत्रणेकडे नाही, हीच खरी शोकांतिका आहे.

प्रशासकीय पोकळी आणि अनास्था

ग्रामपंचायतीवर प्रशासक असणे म्हणजे केवळ दैनंदिन हजेरी लावणे नव्हे. लोकनियुक्त प्रतिनिधी नसल्यामुळे कर्मचाऱ्यांवर वचक नाही, ही ग्रामस्थांची तक्रार गंभीर आहे. जेव्हा सरपंच किंवा स्थानिक नेते असतात, तेव्हा लोकांचा थेट दबाव असतो. सध्याच्या स्थितीत ग्रामविकास अधिकारी आणि मुख्य प्रशासक यांनी केवळ कार्यालयात बसून कागदोपत्री कारभार चालवण्यापेक्षा प्रत्यक्ष जमिनीवर ( ) जाऊन पाहणी करणे गरजेचे आहे.

पाण्याचं नियोजन की पाण्याचा अपव्यय?

एकीकडे दत्तनगर पाण्यासाठी आसुसलेले असताना, दुसरीकडे मुख्य रस्त्यांवर पाण्याचे लोट वाहतात, हे विरोधाभासी चित्र

प्रशासनाच्या अकार्यक्षमतेचे धिंडवडे काढणारे आहे. गळती ( ) रोखणे आणि ड्रेनेजची दुरुस्ती करणे ही मूलभूत कामे आहेत. जर पाणीपुरवठा सुरू असताना रस्ते जलमय होत असतील, तर ती केवळ ग्रामपंचायतीची चूक नाही, तर तो सार्वजनिक मालमत्तेचा गुन्हा आहे. घाणीचे साम्राज्य आणि ड्रेनेजची दुरुवस्था यामुळे भविष्यात आरोग्याचा मोठा प्रश्न निर्माण होऊ शकतो. टेंभुर्णीच्या या समस्येतून एक गोष्ट अधोरेखित होते: “योजना मोठी असून चालत नाही, तिचे व्यवस्थापन मोठे असावे लागते.” नुसते कागदी घोडे नाचवून गावाचा विकास होत नाही. प्रशासनाने तातडीने दत्तनगरसाठी अतिरिक्त टाक्यांचे नियोजन करावे आणि पाणी वाटपाचे चक्र किमान ७ दिवसांच्या आत आणण्यासाठी प्रयत्न करावेत. अन्यथा, कोट्यवधी रुपये खर्च करून आलेल्या खडकपूर्णा योजनेला अयशस्वी ठरवण्यास जनता वेळ लावणार नाही. वेळ अजूनही गेलेली नाही, गरज आहे ती केवळ संवेदनशील प्रशासकीय हस्तक्षेपाची!

# लिफ्टची तपासणी महानगरपालिकेकडे, दुर्लक्ष केल्यास ५०,००० रुपयांपर्यंत दंड आणि तुरुंगवासाची तरतूद

शहरात लिफ्टचा वापर वाढला, पण देखभाल आणि सुरक्षेकडे दुर्लक्ष; वकील महेश धत्रावत यांनी मुख्यमंत्र्यांकडे केली कारवाईची मागणी

जालना । प्रतिनिधी - शहरात आणि परिसरात अपार्टमेंट, व्यावसायिक संकुल, न्यायालये, रुग्णालये आणि बँकांमध्ये लिफ्टचा (उद्वाहन) वापर मोठ्या प्रमाणात वाढला आहे. मात्र, या लिफ्टची नियमित देखभाल आणि तपासणी होत नसल्याने नागरिकांच्या सुरक्षेचा प्रश्न ऐरणीवर आला आहे. अनेक ठिकाणी लिफ्टमध्ये गुटख्याचे डाग, अस्वच्छता आणि आपत्कालीन परिस्थितीत मदतीसाठी हेल्लपाइन क्रमांकाचा अभाव दिसून येतो. या गंभीर समस्येकडे लक्ष वेधत, वकील महेश धत्रावत यांनी राज्याचे मुख्यमंत्री आणि संबंधित प्रशासकीय अधिकार्यांना या प्रकरणात तातडीने लक्ष घालण्याची विनंती केली आहे.

महाराष्ट्र लिफ्ट, एस्केलेटर आणि मुव्हिंग वॉक कायदा, २०१७ नुसार, लिफ्टची उभारणी, देखभाल आणि सुरक्षिततेची संपूर्ण जबाबदारी इमारत मालक किंवा बिल्डरची आहे. या कायदानुसार, प्रत्येक लिफ्टची नियमितपणे तपासणी करणे आणि ती सुस्थितीत ठेवणे बंधनकारक आहे. कायदातील कलम ३२ नुसार, नियमांचे उल्लंघन करणाऱ्यांना ५०,००० रुपयांपर्यंतचा दंड किंवा तुरुंगवासाची शिक्षा होऊ शकते. गुन्हा सतत चालू राहिल्यास, प्रत्येक दिवसासाठी अतिरिक्त दंडाची तरतूद देखील कायदात आहे.

कायदानुसार, लिफ्टच्या देखभालीसाठी इमारत मालकाने परवानाधारक कंत्राटदारासोबत करार

करणे आवश्यक आहे. तसेच, लिफ्टची तपासणी करण्याची जबाबदारी महानगरपालिकेच्या अधिकार्यांवर सोपवण्यात आली आहे. या अधिकार्यांना कोणत्याही इमारतीत प्रवेश करून लिफ्टची पाहणी करण्याचा अधिकार आहे. तपासणीदरम्यान लिफ्ट असुरक्षित आढळल्यास, ती तात्काळ दुरुस्त करण्याचे किंवा तिचा वापर थांबवण्याचे आदेश देण्याचा अधिकारही या अधिकार्यांना आहे

अॅड. महेश धत्रावत यांनी या समस्येचे गांभीर्य लक्षात घेऊन मुख्यमंत्र्यांना पत्र लिहून या प्रकरणात लक्ष घालण्याची मागणी केली आहे. त्यांनी म्हटले आहे की, “शहरातील अनेक इमारतींमध्ये लिफ्ट बसवण्यात आल्या आहेत,

परंतु बिल्डर किंवा मालक यांच्याकडून त्यांच्या देखभालीकडे पूर्णपणे दुर्लक्ष केले जात आहे. लिफ्टमध्ये अस्वच्छता पसरलेली असते, गुटख्याच्या पिचकान्या मारलेल्या दिसतात आणि आपत्कालीन परिस्थितीत संपर्क साधण्यासाठी कोणताही हेल्लपाइन क्रमांक नसतो. यामुळे नागरिकांच्या जीवाला धोका निर्माण झाला आहे.” त्यांनी महानगरपालिकेने यावर कठोर कारवाई करावी, अशी मागणी केली आहे.

जालना शहरातील परिस्थितीही यापेक्षा वेगळी नाही. येथील अनेक अपार्टमेंट, व्यावसायिक संकुले आणि सार्वजनिक ठिकाणी असलेल्या लिफ्टची अवस्था अत्यंत वाईट आहे. नियमित देखभाल आणि तपासणीअभावी या

लिफ्ट धोकादायक बनल्या आहेत. या पार्श्वभूमीवर, जालना जिल्हाधिकारी आणि महानगरपालिका आयुक्तांनी या प्रकरणात वैयक्तिक लक्ष घालून शहरातील सर्व लिफ्टची तातडीने तपासणी करण्याचे आणि दोषींवर कडक कारवाई करण्याचे निर्देश द्यावेत, अशी मागणी जोर धरून लागली आहे.

लिफ्टच्या अपघातांमुळे होणारी जीवितहानी टाळण्यासाठी प्रशासनाने तातडीने पावले उचलणे गरजेचे आहे. इमारत मालक आणि बिल्डरांनी आपली जबाबदारी ओळखून लिफ्टची नियमित देखभाल करावी आणि महानगरपालिकेने तपासणीची प्रक्रिया अधिक कठोर करून कायदाची प्रभावी अंमलबजावणी करावी, ही काळाची गरज आहे.

## संजय पांडेय निर्मित ढसाळ चित्रपटाला इलैयाराजा यांचं संगीत पद्मश्री नामदेव ढसाळ यांच्या बायोपिक

दलित पँथर आणि विद्रोही कवी नामदेव ढसाळ यांच्या जीवनावर आधारित ढसाळ या बहुप्रतीक्षित चरित्रपटाची घोषणा झाल्यापासून प्रेक्षकांमध्ये मोठी उत्सुकता निर्माण झाली होती. अखेर या प्रतिक्षेला पूर्णविराम मिळाला असून, ‘डॉ. बाबासाहेब आंबेडकर यांच्या १३५ व्या जयंती’च्या निमित्ताने या चित्रपटाचे भव्य पोस्टर प्रदर्शित करण्यात आले आहे. मुंबईत हजारोंच्या उपस्थितीत हा भव्य सोहळा पार पडला. यावेळी चित्रपटाच्या प्रदर्शनाची अधिकृत तारीखही जाहीर करण्यात आली असून, येत्या १ ऑक्टोबर २०२६ मध्ये हा चित्रपट मराठी आणि हिंदी भाषेत प्रदर्शित होणार आहे. ढसाळमध्ये ललित प्रभाकर नामदेव ढसाळ यांच्या भूमिकेत झळकणार असून, नुकत्याच प्रदर्शित झालेल्या पोस्टरमधून त्यांच्या लूकची प्रभावी झलकही समोर आली आहे. ललित प्रभाकरच्या या भूमिकेकडे सर्वांचे विशेष लक्ष लागले असून, त्याने साकारलेला ढसाळचा बंडखोर आणि तडफदार आविष्कार प्रेक्षकांसाठी विशेष आकर्षण ठरणार आहे. संजय पांडेय आणि दि. बायोस्कोप फिल्मस प्रस्तुत वरुणा मदनलाल राणा निर्मित या चित्रपटात दलित पँथर चळवळीचे प्रणेते, विद्रोही कवी पद्मश्री नामदेव ढसाळ यांच्या संघर्षमय आणि ज्वलंत जीवनप्रवासाचे वास्तववादी चित्रण पाहायला मिळणार आहे. वरुणा राणा लिखित व दिग्दर्शित आणि प्रताप गंगावणे यांच्या प्रभावी संवादांनी सजलेल्या या चित्रपटातून अन्याय आणि शोषणाविरुद्ध नामदेव ढसाळ यांनी उभारलेला लढा, त्यांच्या लेखणीतून पेटलेली क्रांती आणि समाजमनाला हादरवून टाकणारे विचार यांचा ठसा उमटणार आहे. या चित्रपटाला देशातील दिग्गज दाक्षिणात्य संगीतकार इलैयाराजा यांचे संगीत लाभले आहे. हिंदी सिनेसृष्टितील प्रसिद्ध गीतकार इर्शाद कामील, तसेच मराठीतील गुरु ठाकूर यांनी या चित्रपटाची गाणी लिहिलेली आहेत. या चित्रपटात ललित प्रभाकरचे नामदेव ढसाळच्या रूपात रूपांतर प्रख्यात रंगभूषाकार श्रीकांत देसाई यांनी केले आहे.

**ज्वेधतहा हॉस्पिटल**

टेंभुर्णी ता. जाफ्राबाद जि. जालना (मेन रोड)

**मोरया मेडीकल अँड जनरल स्टोअर्स**

टेंभुर्णी ता. जाफ्राबाद जि. जालना (मेन रोड)

एक वेळ अवश्य भेट द्या

डॉ. आनंद भाले Mob. 8208427524

प्रो. प्रा. विशाल देशमुख Mob. 7770084597

हे पत्र मुद्रक, प्रकाशक, मालक दीपक श्रीकृष्ण शेळके यांनी मंदार ऑफसेट कचेरी रोड, जूना जालना जालना. ४३१२०३ (महाराष्ट्र) येथे छापून साप्ताहिक युवा आदर्श कार्यालय, १-२९-७४४, गांधीनगर, रोहनवाडी रोड, जालना ४३१२०३ (महाराष्ट्र) येथून प्रकाशित केले आहे. संपादक : दीपक श्रीकृष्ण शेळके, ८३९००९८८८६, ८३९००४८८८६, कायदेशीर सल्लागार : अॅड. राहुल अरुणराव चव्हाण. या अंकात प्रसिद्ध झालेले मजकूर, लेख व त्यामधून व्यक्त होणारे मत याच्याशी संपादक मंडळ सहमत असेलच असे नाही (सर्व वाद जालना न्यायालयातर्गत) आरएनआय : MAHMAR/2013/50827

Printer, Publisher and Owner Deepak Shrikrushna Shelke Printed At Mandar Offset, Kacheri Road, Old Jalna. Jalna. 431203 (Maharashtra) Place of Publication Office Weekly Yuva Aadarsh ,1-29-744, Gandhinagar, Rohanwadi Road, Jalna. 431203 (Maharashtra). Editor : Deepak Shrikrushna Shelke, Mob. 8390098886, 8390048886 RNI.: MAHMAR/2013/50827 Email. : yuva.aadarsh@gmail.com Website : https://yuvaadarsh.com

# सावधान! पृथ्वी मानवजाती के लिये मेहमान है, मालिक नहीं

पृथ्वीचा दीवसेंदीवस हास होत आहे आणि हवामानात आमलाग्र बदल होत असून ऑक्सिजनची मात्रा सुध्दा दिवसेंदिवस कमी होत आहे ही घटना कोरोना महामारीच्या रूपाने आपण उघडल्या डोळ्यांनी पहाली. यामुळे जगात लाखोच्या संख्येने जिवीत हानी सुध्दा झाली.याकरीता पृथ्वीला वाचवण्यासाठी सर्वांनी "संकल्प"करण्याची गरज आहे.आज बदलत्या हवामानामुळे दिनांक १९ एप्रिल २०२६ ला जगात विदर्भाची सर्वात हॉट शहरांमध्ये नोंद करण्यात आली.कारण विदर्भातील अकोला व वर्धा जिल्ह्याचे तापमान ४५ अंश सेल्सिअसवर पोहोचले व इतर शहरांमध्ये ४४ अंश सेल्सिअस पार केले असून संपूर्ण विदर्भ होरपळून निघाला आहे. जगात पृथ्वी सुरक्षित रहावी या उद्देशाने १९७० पासून "जागतिक पृथ्वी दीवस"साजरा करण्यात येतो.प्लास्टीक पासून होणारे प्रदुषण व पृथ्वीला निर्माण होणारा धोका यावर मोठ्या प्रमाणात कार्यक्रम राबविण्यात आले व अनेक देशांनी प्लास्टीक पासून होणारे प्रदुषण टाळण्याचा प्रयत्न केला व अनेक देश प्लास्टीकच्या प्रदुषणापासून मुक्त झाले.भारतानेही पृथ्वी संरक्षणासाठी व प्रदुषण दुर करण्यासाठी प्लास्टीकवर बंदी घातली आहे. सध्याच्या परीस्थितीत जगातील वाढती लोकसंख्या पृथ्वीतलावरील मोठे संकट आहे. यामुळे हवेतील ऑक्सिजनची मात्रा दिवसेंदिवस कमी होतांना दिसून येते. कारण जगातील वाढत्या लोकसंख्येमुळे जंगलसंपदा छीन्न-विछीन्न झाल्याचे दिसून येते व यामुळे हवामान अक्रावविक्राळ रूप धारण करीत आहे.त्याचप्रमाणे अत्याधुनिक तंत्रज्ञानाच्या युगात मोठ्या प्रमाणात कारखाने दीसून येतात.यामुळे संपूर्ण जगात स्थलप्रदुषण,वायुप्रदुषण व जलप्रदुषण मोठ्या प्रमाणात होतांना दिसते. कारखान्यांचा विस्तार जगातील सर्वच देशांनी वाढविला आहे. यामुळे पहीला प्रहार जंगलसंपत्तीवर केलेला आहे. मानवाच्या अतिरेकामुळे पृथ्वीतलावर भुकंप,ज्वालामुखीचा उद्रेक,सुनामी, महाप्रलय, महामारी,साथीचे रोग,अती पाउस,अती उष्णता,अती थंडी,वनवे लागने अशाप्रकारचे विनाशाकडे नेणाऱ्या घटना दीवसेंदीवस वाढतांना दीसत आहे.ह्या संपूर्ण घटना मानवाने पृथ्वीवर अत्याचार केल्यामुळे दीसून येतात. २१ व्या शतकात मानव इतका सामोरं गेला आहे की अनेक टेक्नॉलॉजीच्या माध्यमातून अत्याधुनिक हतियार,अनुबाँब बनविण्याच्या शर्यती लागलेला आहेत.आतातर "बायोवेपन्स" म्हणजे जैविक हतियार बनविण्याची शर्यत लागली आहे आणि याही पुढे जाऊन सध्याचे अमेरिका-इजरायल-इराण-हमास-हिजबुल्ला यांच्यातील युद्ध द्रोणच्या

सहाय्याने लढले जात आहे.यामुळे पृथ्वी "तहस-नहस" होवू शकते.आज संपूर्ण जग उत्पादन वाढविण्यासाठी जैविक खतांचा मोठ्या प्रमाणात वापर करीत आहेत यामुळे पृथ्वीतील शक्ती व ऑक्सिजनची मात्रा दिवसेंदिवस कमी होतांना दिसते.सध्याच्या परीस्थितीत चीन जैविक हतियार बनविणारा देश बनलेला आहे.चीन असा देश बनला आहे की तो नेहमीच जैविक हतियाराचे वेगवेगळे परीक्षण करीत असतो.२०१९ मध्ये चीनने "कोरोणा व्हायरसचे" परीक्षण करून मानवजातीसोबत "खुनी तांडव" केल्याचे दिसून आले.आज संपूर्ण जग पृथ्वीला वाचविण्यासाठी प्रयत्न करीत आहे तर चीन "पृथ्वीचा सर्वनाश" करतांना दिसतो.आज मानवाने जंगल संपत्तीची हत्या केल्यामुळे नदी-नाले,तलाव, विहिरी मोठ्या प्रमाणात आटलेले दीसतात.यामुळे दीवसेंदीवस पृथ्वीच्या तापमानात वाढ होत आहे व हवामानात मोठ्या प्रमाणात बदल झाल्याचे दिसून येते.त्याचप्रमाणे ग्लोबल वॉर्मिंगमुळे सुध्दा पृथ्वीचे संतुलन डगमगायला लागले आहे.पृथ्वीवरील जंगलसंपदा कमी झाल्यामुळे व छोटे-मोठे तलाव आटल्यामुळे हिंसक पशु व जंगलातील इतर पशू (वाघ,बिबट्या,अस्वल, हरीण,बंदर) यांना जंगलात योग्य आहार व पाणी मिळत नसल्यामुळे शहराकडे धाव घेतांना दीसतात हा अत्यंत चिंतेचा आणि गंभीर विषय आहे.अशा अनेक कारणांमुळे पृथ्वीचा हास होत आहे व जंगली प्राण्यांचा जिवन धोक्यात आलेले आहे.यावर उपाय शोधण्यासाठी जागतिक स्तरावर अनेक योजना राबविल्या जातात. त्यातुनच १९७० मध्ये विसकॉन्सिन सीनेटर गेवॉर्ड नेल्सन यांनी "२२ एप्रिल हा जागतिक पृथ्वी दिवस" साजरा करण्याची संकल्पना साकार केली आणि तेव्हापासून २२ एप्रिल हा जागतिक पृथ्वी दिवस म्हणून साजरा केल्या जातो. आज जगात १९६ हुन अधिक देश आहेत या देशांच्या तुलनेत लोकसंख्येचा विचार केला तर १००० कोटींच्यावर लोकसंख्या आहे.त्यामुळे संपूर्ण देशांनी पृथ्वीला वाचविण्याच्या उद्देशाने २२ एप्रिलला प्रत्येक व्यक्तीने एकतरी झाड लावायला पाहिजे. कारण आपण उघड्या डोळ्यांनी कोरोना महामारीच्या काळात ऑक्सिजनचा तुटवडा पहाला आहे.परंतु नैसर्गिक ऑक्सिजन टिकवून ठेवण्यासाठी जंगल वाचवीले पाहिजे, वृक्षारोपण केले पाहिजे,ज्यांच्या परीसरत जागा नसेल अशांनी एखाद्या कुंडलीमध्ये तरी झाड लावून "पृथ्वी दीवस" साजरा करायला पाहिजे.त्याचप्रमाणे जंगल तोडीमुळे जंगलातील प्राणी शहराकडे भटकतात त्यांच्यासाठी जगातील संपूर्ण देशांनी जंगलामध्ये छोटे-छोटे तलाव बांधून जंगली प्राण्यांचे प्राण वाचवून संगोपन

करायला हवे.कारण मानवाच्या अनेक चुकांमुळे अनेक जंगली पशु-पक्षी व महत्त्वपूर्ण औषधीयुक्त वृक्ष लुप्त होत आहे.या पृथ्वीतलावर प्रत्येक प्राण्याचे व वृक्षांचे असणे आवश्यक आहे.कारण प्रत्येक पशु-पक्षी एकमेकांवर अवलंबून असतो त्याचप्रमाणे प्रत्येक वृक्ष महत्त्वाची भुमिका बजावीत असते. जगातील "गिधाड" हा पक्षी अत्यंत महत्त्वाची भुमिका बजावीत असतो.मेलेल्या प्राण्यांचे मांस खाणे "गिधाडांचे" काम असते.त्यामुळे अशुद्ध परीसर शुद्ध होतो. परंतु दुःखाची बाब ही की वायुप्रदुषण व जलप्रदुषण यामुळे गिधाडांची संख्या नाहीच्या बरोबरीत दिसते.त्यामुळे पृथ्वीवर मानवजातीचे असणे जेवढे महत्त्वाचे आहे तेवढेच जंगलातील संपूर्ण पशु-पक्षी-वृक्ष यांचे सुध्दा जिवन तेवढेच महत्त्वाचे आहे. तेव्हाच पृथ्वी सुरक्षित राहिल.मानवजातीने स्वतःच्या स्वार्थापोटी "पृथ्वीची राखरांगोळी" केली आहे.पुढे चालून महाभयानक परीणाम सर्वांनाच भोगावे लागतील. आता अमेरिका-इजरायल-हमास-इराण-हिजबुल्ला-हुती यांचा संघर्ष व रशिया-युक्रेन संघर्ष यामुळे तिसऱ्या महायुद्धाचे संकट पृथ्वीवर ओढवल्याचे दिसून येते.आज मानवजातीने पुर्वेपासून तर पश्चिम पर्यंत उत्तर पासून तर दक्षिण पर्यंत,आकाश-पाताळा या संपूर्ण ठीकाणी मोठ्या प्रमाणात प्रदुषणाचे जाळे पसरविले आहे.यामुळे आज "पृथ्वी माता" सुध्दा भयभीत आणि चिंतेत आहे म्हणूनच आज आपल्याला कृत्रिम ऑक्सिजनची गरज भासत आहे.आज मानवाची रक्षा करण्याकरीता पृथ्वीला वाचविण्याचा "संकल्प" जगातील संपूर्ण राष्ट्रांनी घ्यायला पाहिजे.आज वृक्षलागवडच पृथ्वीला वाचवू शकते.कारण आज जगात जंगलांचे संगोपन होत नसल्याने मोठ्या प्रमाणात वनवे लागतांना दिसतात व यामुळे मोठ्या प्रमाणात जंगल संपदा नष्ट होत आहे.त्याचप्रमाणे देशात व जगात दिवसेंदिवस आगीच्या सुध्दा घटना मोठ्या प्रमाणात वाढत आहे.याचे मुख्य कारण म्हणजे वाढते तापमान यामुळे पृथ्वीचे संतुलन डगमगत आहे हे नक्की.याला कुठेतरी थांबवायला पाहिजे. वृक्ष लागवडीमुळे पावसाचे पाणी जमीनीमध्ये मुरेल व पावसाचे पाणी सरळ समुद्र किंवा नद्यामध्ये न जाता पृथ्वीच्या पोटात जाईल.यामुळे जमिनीतील पाण्याची पातळी वाढण्यास मोठी मदत मिळेल व उष्णतेचे प्रमाण कमी होईल.यामुळे विहीरी, तलाव व नदी-नाले,ओढे नेहमी जलमग्न राहिल.आज मानवाने पाण्यासाठी सरळ पाताळात प्रवेश केला आहे.म्हणजेच आज मानवाने पाण्यासाठी जमिच्या आत ७०० फुट खोलवर जाऊन बोरेलच्या सहाय्याने आपण देवलोकातील (पाताळातील) पाणी शोषित

आहोत.मानवाची जमीनीतील पाण्याची क्षमता फक्त ५० ते ६० फुटांपर्यंत आहे.परंतु मानवाचा अतिरेक हा विध्वंसाकडे किंवा विनाशाकडे न्यायला काहीच वेळ लागणार नाही.कारण मानवाच्या हातात सर्वच काही आहे.परंतु मानवाला अजून पर्यंत निसर्गावर नियंत्रण ठेवता आले नाही. नैसर्गिक आपदासमोर मानव नेहमी हतबल व अपंग होतांना दिसतो. वनवा लागने,महाप्रलय येणे,हीमकडा कोसळणे, उष्णतामान वाढणे,भुकंप येणे,सुनामी येणे, ढगफुटी ज्वालामुखीचा उद्रेक ह्या संपूर्ण गोष्टी मानवाने स्वतःहुन ओढवलेल्या आहेत. यामुळे जगात दरवर्षी मोठ्या प्रमाणात जिवीत हानी व वित्तीय हानी होतांना आपण पहातो.यामुळे आज संपूर्ण जगाने एकत्र येऊन पृथ्वीला वाचविण्याचा "संकल्प" केला पाहिजे. पृथ्वीला वाचविणे म्हणजे "महायुद्ध" जिकण्यासारखेच आहे हे महायुद्ध जिकण्यासाठी जगातून सर्वच स्तरातुन प्रयत्न व्हावयास पाहिजे. आज संपूर्ण जग कठीण घडीतुन प्रवेश करीत आहे. संपूर्ण मानवजातीपुढे तीन प्रश्न उभे ठाकले आहे एक आहे पृथ्वीचे रक्षण, दुसरे म्हणजे वैश्विक महामारी पासून सुटका आणि तिसरे म्हणजे तिसऱ्या महायुद्धापासून जगाला वाचविणे याबाबी तेव्हाच शक्य होवू शकते जेव्हा मानवजात खरी मानुसकी दाखवेल. कारण दीवसेंदीवस समुद्राच्या पाण्याची पातळी वाढून पृथ्वीवरील जमिनीचा भुभाग कमी-कमी होतांना दिसतो. याकरीता ग्रामीण भागातून शहराकडे येणारा लोंढा थांबवीला पाहिजे व सरकारने शेतीला सर्वतोपरी प्रथम प्राधान्य द्यायला पाहिजे.यामुळे पृथ्वीचे रक्षण होईल व खऱ्याअर्थाने "पृथ्वी दिवस"मानल्या जाईल."पृथ्वी मानवजाती के लिये मेहमान है, मालक नहीं" ही बाब मानवजातीने लक्षात ठेवली पाहिजे व पृथ्वीचे रक्षण केले पाहिजे.सध्याच्या परिस्थितीत पृथ्वीवर तिसऱ्या महायुद्धाचे संकट ओढवतांना दिसत आहे.यामुळे पृथ्वीचा विनाश केव्हाही होवू शकतो याला ताबडतोब थांबवायला हवे.पृथ्वी दिनाच्या निमित्ताने मी सर्वांना आग्रह व विनंती करतो की नैसर्गिक ऑक्सिजन वाढविण्यासाठी जंगल तोड थांबवायला हवी व मोठ्या प्रमाणात वृक्षलागवडीवर भर द्यायला हवा यामुळे "गुरांना चारा व सर्वांना शुद्ध हवा आणि शुद्ध ऑक्सिजन" मिळण्यास मोठी मदत मिळेल व पृथ्वी वाचेल.पृथ्वी सुरक्षित तर संपूर्ण जीवसृष्टी सुरक्षित हा मुलमंत्र जगातील संपूर्ण देशांनी जपायला हवा.जय हिंद.

रमेश कृष्णराव लांजेवार  
( मो.नं.९९२९६९०७७९, नागपूर.

## मधुमित्र आणि मधुसखी पुरस्कारांसाठी अर्ज करावेत

जालना - राज्यातील मधमाशीपालन व्यवसायाला आधुनिक गती देण्यासाठी आणि या क्षेत्रात अहोरात्र कष्ट करणाऱ्या मधपाळांचा सन्मान करण्यासाठी महाराष्ट्र राज्य खादी व ग्रामोद्योग मंडळाच्या वतीने वर्ष २०२६ चे मधुमित्र व मधुसखी पुरस्कार जाहीर करण्यात आले आहेत. या मानाच्या पुरस्कारांसाठी मंडळाने पात्र उमेदवारांकडून नामांकने मागविली असून दि.४ मे २०२६ पर्यंत अर्ज करण्याची मुदत देण्यात आली आहे. गेल्या तीन वर्षांपासून मंडळाने हा स्तुत्य उपक्रम सुरू केला आहे. मधमाशीपालनात अनेक वर्षांपासून सातत्यपूर्ण आणि यशस्वी कार्य करणाऱ्या मधपाळांना या पुरस्काराद्वारे प्रोत्साहन दिले जाते. विशेष म्हणजे, महिला मधपाळांच्या कर्तृत्वाला दाद देण्यासाठी एक पुरस्कार मधुसखी या नावाने राखीव ठेवण्यात आला आहे. इच्छुक उमेदवारांना या पुरस्कारासाठीचे नामांकन अर्ज मंडळाच्या अधिकृत संकेतस्थळावर .. उपलब्ध करून देण्यात आले आहेत. तसेच ज्यांना ऑनलाईन अर्ज करणे शक्य नाही, त्यांना प्रत्येक जिल्ह्याच्या खादी ग्रामोद्योग मंडळाच्या कार्यालयात प्रत्यक्ष अर्ज मिळू शकतील. पूर्ण भरलेले अर्ज मुदतीत संबंधित जिल्हा कार्यालयात जमा करणे आवश्यक आहे. असे जिल्हा ग्रामोद्योग अधिकारी, जालना यांनी प्रसिध्दीपत्रकाद्वारे कळविले आहे.

# दीपसज रेमेडी

- ◆ वृत्तपत्रे (दैनिक, साप्ताहिक) पेज सेटींग
- ◆ वेब पोर्टल, युट्युब चॅनल
- ◆ वृत्तपत्रांचे वार्षिक विवरण
- ◆ नविन शिर्षक (वृत्तपत्र) नोंदणी ऑनलाईन अर्ज
- ◆ वृत्तपत्रांशी निगडीत सर्व प्रश्नांचे अल्पदरात उपाय

**वृत्तपत्र, वेब पोर्टल नोंदणी संदर्भात संपूर्ण मार्गदर्शन**  
**अधिस्विकृती पत्रिकेसंदर्भात संपूर्ण मार्गदर्शन**  
**वृत्तपत्र शासनमान्य यादीत समाविष्ट करण्यासाठी मार्गदर्शन**

◆ 9975387225

◆ 8390098886

## जालना जिल्हा प्रशासनामार्फत 'रायझिंग जालना' सोहळ्याचे आयोजन

जालना । प्रतिनिधी - येणाऱ्या १ मे रोजी जालना जिल्हा स्थापनेला ४५ वर्ष पुर्ण होत आहे. या अनुषंगाने जालना जिल्हा प्रशासनामार्फत 'रायझिंग जालना' हा सोहळा साजरा करण्यात येणार आहे. 'रायझिंग जालना' सोहळ्याचे आयोजन जालना शहरातील अग्रसेन भवन येथे करण्यात येणार आहे. या सोहळ्याचे उद्घाटन राज्याच्या पर्यावरण व वातावरणीय बदल, पशुसंवर्धन तथा जालना जिल्हाच्या पालकमंत्री जित्यायाच्या पालकमंत्री पंकजा गोपीनाथराव मुंडे यांच्या हस्ते १ मे रोजी सकाळी १० वाजता होणार आहे. 'रायझिंग जालना' सोहळ्यामध्ये जालना जिल्हाच्या मागील ४५ वर्षांच्या वाटचाली अनुषंगाने आयोजित प्रदर्शनी मध्ये जालना जिल्हाच्या विशेष बार्बीवर भर देण्यात येणार आहे. तसेच विविध विभागांचे उल्लेखनीय काम स्टॉलच्या माध्यमातून दाखवण्यात येणार असून, यात विविध बचत गटांच्या स्टॉलचा देखील समावेश राहणार असल्याची माहिती जिल्हाधिकारी आशिमा मित्तल यांनी दिली आहे.

## भव्य रक्तदान शिबीर व सत्संग सोहळा

जालना । प्रतिनिधी - मानवतेचे होईल भल, जर रक्तदान करता आलं. रक्त नालियों में न बहे, वो नाडीयो में बहे, याच न्यायाने येथील संत निरंकारी मंडळाच्यावतीने शुक्रवार दि.२४ एप्रिल २०२६ रोजी भव्य रक्तदान व सत्संग सोहळ्याचे आयोजन करण्यात आले आहे. सकाळी ८ ते ४ या वेळेत होणार्या या रक्तदान शिबीराच्या शुभारंभ प्रसंगी विविध मान्यवर उपस्थित राहणार आहेत. २४ एप्रिल हा दिवस बाबा गुरुबच्चन सिंहजी महाराज यांच्या आठवणी प्रित्यर्थ मानव एकता दिवस म्हणून साजरा केला जातो. या दिवसा निमित्त सद्गुरु माता सुदीक्षा जी महाराज यांच्या असिम कृपेने फक्त भारतातच नव्हे तर दूर देशातही भव्य रक्तदान शिबिराचे संत निरंकारी चॅरिटेबल फाऊंडेशनतर्फे वर्षभर आयोजन केले जाते. रक्तदान हे मानवतेच्या नात्याने आपले कर्तव्यच आहे. या गोष्टीचे भान ठेऊन मानव एकता दिवसानिमित्त जालना जिल्हातील रक्ताची उणिव भरून काढण्याकरिता जिल्हा सामान्य रुग्णालय, जालना. यांच्या मदतीने संत निरंकारी मंडळ, शाखा जालना यांच्यातर्फे भव्य रक्तदान शिबीराचे आयोजन शुक्रवार दि.२४ रोजी संत निरंकारी सत्संग भवन, गांधी चमन, जुना जालना, जालना येथे आयोजित करण्यात आले आहे. तरी शहरातील रक्तादात्यांसह नातेवाई, मित्र मंडळींनी मोठ्या संख्येने उपस्थित रहावे, असे आवाहन संत निरंकारी मंडळाचे जालना शाखेचे संयोजक राजकुमार परसवाणी यांनी आवाहन केले आहे. मानव एकता दिनानिमित्त विशाल सत्संग समारोहात लोणी शाखेचे मुखी ता.राहता जि. अहिल्यानगर सकाळी १०.३० ते १२.३० या वेळेत आयोजित केला असून सोहळ्यास भाविकांनी उपस्थित रहावे.

## दिव्यांग सहाय्यक पोर्टलची अंतिम तारीख वाढविण्याची मागणी

जालना । प्रतिनिधी - राज्यातील दिव्यांग बांधवांना योजनांचा लाभ अधिक प्रभावीपणे मिळावा यासाठी दिव्यांग सहाय्यक पोर्टलची अंतिम तारीख वाढविणे व हे पोर्टल स्थानिक स्तरावर कार्यान्वित करण्याची मागणी करण्यात आली आहे. यासंदर्भात दिव्यांग कल्याण विभाग, मंत्रालय, मुंबई येथे निवेदन सादर करण्यात आले.

निवेदनात नमूद करण्यात आले आहे की, राज्य सरकारतर्फे सुरू करण्यात आलेले दिव्यांग सहाय्यक पोर्टल हे उपक्रम दिव्यांगांसाठी अत्यंत उपयुक्त असून या माध्यमातून अनेकांना विविध शासकीय योजनांचा लाभ मिळत आहे. मात्र, सध्या ग्रामीण भाग तसेच मराठवाडा परिसरात प्रचंड उष्णतेची लाट असल्यामुळे अनेक दिव्यांग नागरिकांना घराबाहेर पडणे कठीण झाले आहे. परिणामी, अनेक

पात्र लाभार्थी अर्ज प्रक्रियेत सहभागी होऊ शकलेले नाहीत. तसेच अनेक ठिकाणी पोर्टलविषयी पुरेशी माहिती व मार्गदर्शन उपलब्ध नसल्यामुळेही अर्जांची संख्या अपेक्षेपेक्षा कमी राहिल्याचे निवेदनात नमूद करण्यात आले आहे. त्यामुळे शासनाने याकडे गांभीर्याने लक्ष देऊन तातडीने उपाययोजना करण्याची गरज व्यक्त करण्यात आली आहे.

निवेदनातील प्रमुख मागण्या पुढीलप्रमाणे : दिव्यांग सहाय्यक पोर्टलवरील अर्ज करण्याची अंतिम तारीख वाढविण्यात यावी. प्रत्येक तालुका व शहर स्तरावर समुपदेशन व मार्गदर्शन केंद्र सुरू करण्यात यावीत. ग्रामीण भागात जनजागृती मोहीम राबवून

पोर्टलविषयी माहिती पोहोचवावी. महानगरपालिका, नगरसेवक तसेच ग्रामपंचायत/सरपंच यांच्या माध्यमातून स्थानिक स्तरावर पोर्टल कार्यान्वित करण्यात यावे, जेणेकरून प्रत्येक प्रभागातील दिव्यांग नागरिकांना सहजपणे लाभ घेता येईल. या सर्व मागण्यांचा सहानुभूतीपूर्वक विचार करून दिव्यांग

बांधवांच्या हितासाठी लवकरात लवकर सकारात्मक निर्णय घ्यावा, अशी मागणी निवेदनातून करण्यात आली आहे. हे निवेदन जालना जिल्हाध्यक्ष राहुल मुळे यांच्या वतीने सादर करण्यात आले असून, शासनाकडून तातडीने निर्णय होण्याची अपेक्षा व्यक्त करण्यात आली आहे.



## प्रधानमंत्री इंटरशिप योजनेचा लाभ घेण्याचे आवाहन

जालना - जिल्हातील सुशिक्षित बेरोजगार तरुण-तरुणींना उद्योगांमधील प्रत्यक्ष कामाचा अनुभव घेता यावा आणि त्यांच्या रोजगाराच्या संधी वाढाव्यात, यासाठी केंद्र शासनाची प्रधानमंत्री इंटरशिप योजना राबविण्यात येत आहे. या योजनेचा जास्तीत जास्त युवकांनी लाभ घ्यावा, असे आवाहन जिल्हा कौशल्य विकास, रोजगार व उद्योजकता मार्गदर्शन केंद्रातर्फे करण्यात आले आहे. शिक्षण आणि प्रत्यक्ष उद्योग जगतातील कौशल्यांमधील दरी कमी करणे, हा या योजनेचा मुख्य हेतू आहे. युवकांना

प्रॅक्टिकल ट्रेनिंग देऊन देशासाठी कुशल मनुष्यबळ निर्माण करण्यासाठी ही मोहीम हाती घेण्यात आली आहे. वय १८ ते २५ वर्षे, ६ ते ९ महिने नामांकित कंपन्यांमध्ये इंटरशिप, निवड झालेल्या उमेदवारांना दरमहा ९ हजार रुपये आर्थिक सहाय्य मिळेल तसेच यशस्वी पूर्णतेनंतर अधिकृत अनुभव प्रमाणपत्र दिले जाईल. इच्छुक उमेदवारांनी अधिक माहितीसाठी जालना येथील मॉडेल करिअर सेंटर येथे कार्यालयीन वेळेत संपर्क साधावा, असे प्रसिध्दीपत्रकाद्वारे कळविले आहे.



# भव्य दिव्य ११ कुंडीय यज्ञ व श्रीराम कथा

दिनांक : २२/०४/२०२६ बुधवार ते २९/०४/२०२६ बुधवार  
कथा वेळ : सायं.७ ते १० वा.

यज्ञ हवन सकाळी ८ ते ११ वा

\* कथा व्यास \*

श्री ह.भ.प.भागवत भुषण ब्रजप्रेमी

## कन्हैया महाराज ब्रम्हापुरवाले

(वृंदावन धाम)

प्रदेश मंत्री राष्ट्रीय हिंदु वाहीनी (म.प्र.)

### पंचक्रोशितील सर्व भाविक भक्तांनी कथेचा आवश्यक लाभ घ्यावा हि विनंती.

स्थळ : श्री क्षेत्र सिंगोना ता.परतूर जि.जालना



संघर्ष योद्धा  
मनोज जरांगे पाटील





यज्ञ शाळा



दैनिक यज्ञ विधि